



سوال

(327) ماں کا ولی ہونا

جواب

السلام علیکم ورحمۃ اللہ وبرکاتہ

میاں چنوں سے ع م خریداری نمبر 1442 لکھتے ہیں کہ مسماة "ف" کا لپنے خاوند سے کسی بات پر جھگڑا ہوا تو وہ لپنے بیٹے اور بیٹیوں کو لے کر گھر سے فرار ہو گئی پھر اس نے لپنے بیٹے کو ولی بنا کر بھیجتے سے اپنی بیٹی کا نکاح کر دیا جبکہ حقیقی ولی لڑکی کا باپ موجود ہے اس نکاح کی شرعی حیثیت کیا ہے۔؟

الجواب بعون الوهاب بشرط صحة السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بیوی کا گھریلو جھگڑے کی وجہ سے لپنے بیٹوں کو لے کر گھر سے فرار ہو جانا انتہائی باغیانہ اقدام ہے حالانکہ رسول اللہ صلی اللہ علیہ وسلم کا ارشاد گرامی ہے کہ اگر کسی عورت سے اس کا خاوند ناراض ہے تو اس کے راضی ہونے تک فرشتے عورت پر لعنت کرتے رہتے ہیں۔ (صحیح مسلم: النکاح 1436)

ایک حدیث میں ہے کہ رسول اللہ صلی اللہ علیہ وسلم نے بیوی کے لیے اس کے خاوند کو جنت یا جہنم قرار دیا ہے یعنی اس کی اطاعت باعث جنت اور نافرمانی موجب جہنم ہے۔ (مسند امام احمد: رحمۃ اللہ علیہ ج 4 ص 341)

رسول اللہ صلی اللہ علیہ وسلم نے اس بات کی بائیں الفاظ وضاحت فرمائی ہے کہ جب عورت نماز پانچ وقت ادا کرتی ہے اور لپنے خاوند کی اطاعت کے ساتھ ساتھ عفت و پاکدامنی اختیار کرتی ہے تو قیامت کے دن اسے اختیار دیا جائے گا کہ جنت میں جس دروازے سے چاہے داخل ہو جائے۔ (مسند امام احمد حدیث نمبر 1661)

ان احادیث کے پیش نظر ہم اس عورت کو نصیحت کرنا ضروری خیال کرتے ہیں کہ وہ لپنے بیٹوں کو لے کر لپنے گھر چلی آئے تاکہ دنیا کے ساتھ اس کی آخرت برباد نہ ہو اس تہیدی گزارش کے بعد مسئلہ کی وضاحت بائیں طور پر ہے کہ قرآن و حدیث میں نکاح کے لیے جو اصول ضوابط بیان ہوئے ہیں ان میں سے ایک یہ ہے کہ کوئی عورت لپنے سر پرست کی اجازت کے بغیر نکاح نہ کرے اور سر پرست کی بنیاد قرابت و رشتہ داری پر ہے جیسے باپ اور بھائی وغیرہ نیز قریبی رشتہ دار کی موجودگی میں دور کار رشتہ سر پرست نہیں ہو سکتا کیوں کہ جو سر پرست باعتبار رشتہ جتنا قریب ہوگا اتنا ہی اس کے دل میں لپنے سر پرست کے لیے شفقت و ہمدردی زیادہ ہوگی اور وہ اس کے مفادات کا زیادہ تحفظ کرے گا باپ کو اس معاملہ میں اولیت اس وجہ سے حاصل ہے کہ اس کی موجودگی میں دوسرا کوئی رشتہ دار سر پرست نہیں ہو سکتا اس والد کی اجازت کے بغیر نکاح منعقد نہیں ہوتا حدیث میں ہے کہ جس عورت نے بھی لپنے ولی کی اجازت کے بغیر نکاح باطل ہے بے بنیاد اور بے سرو پا ہے ولی کے بغیر نکاح نہیں ہے (مسند امام احمد رحمۃ اللہ علیہ: 6/145)

اسی طرح حضرت ابو موسیٰ اشعری رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا ہے کہ ولی کے بغیر نکاح نہیں ہے۔ (مسند امام احمد رحمۃ اللہ علیہ)



امام حکم اس حدیث کو اپنی مستدرک میں نقل کرنے کے بعد لکھتے ہیں کہ مذکورہ روایت حضرت علی رضی اللہ تعالیٰ عنہ بن ابی طالب رضی اللہ تعالیٰ عنہ عبد اللہ بن عباس رضی اللہ تعالیٰ عنہ معاذ بن جبل رضی اللہ تعالیٰ عنہ عبد اللہ بن عمر رضی اللہ تعالیٰ عنہ ابو ذر غفاری رضی اللہ تعالیٰ عنہ مقداد بن اسود رضی اللہ تعالیٰ عنہ عبد اللہ بن مسعود رضی اللہ تعالیٰ عنہ جابر بن عبد اللہ رضی اللہ تعالیٰ عنہ ابو ہریرہ ؓ عمران بن حصین رضی اللہ تعالیٰ عنہ عبد اللہ بن عمرو رضی اللہ تعالیٰ عنہ العاص رضی اللہ تعالیٰ عنہ مسروق بن مخرمہ رضی اللہ تعالیٰ عنہ اور حضرت انس رضی اللہ تعالیٰ عنہ سے بھی مروی ہے اسی طرح ازواج مطہرات حضرت عائشہ رضی اللہ تعالیٰ عنہا حضرت ام سلمہ رضی اللہ تعالیٰ عنہ اور حضرت زینب رضی اللہ تعالیٰ عنہ سے بھی اس مضمون کی روایات صحت کے ساتھ موجود ہیں۔ (مستدرک: ج 2 ص 172)

علامہ سیوطی رحمۃ اللہ علیہ لکھتے ہیں کہ جس روایت کو دس صحابہ کرام رضوان اللہ عنہم اجمعین بیان کریں وہ مختار مذہب کے مطابق متواتر شمار ہوتی ہے۔ (تدریب الراوی: ج 2 ص 117)

ان روایات کے مطابق صورت مسئولہ میں نکاح ہوا ہے وہ باطل ہے اس طرح نکاح کرنے والا جوڑا گناہ کی زندگی بسر کرتا ہے انہیں اللہ کے حضور صدق دل سے توبہ کرنے کے بعد اپنے والد کو اعتماد میں لے کر از سر نکاح کرنا ہوگا امام بخاری رحمۃ اللہ علیہ جو امیر المؤمنین فی الحدیث ہیں ان کی مصاحح عباد پر بڑی گہری نظر ہوتی ہے اس کے ساتھ ساتھ استدلال میں وہ نصوص کا پہلو بھی انتہائی مضبوط رکھتے ہیں انہوں نے زیر بحث کے متعلق ایک عنوان باین الفاظ قائم کیا ہے "جس شخص کا یہ موقف ہے کہ ولی کے بغیر نکاح نہیں ہوتا۔ پھر ایک دوسرا باب قائم کرتے ہیں۔ کوئی باپ یا رشتہ دار کسی کنواری یا شوہر دیدہ کا نکاح اس کی رضا کے بغیر نہ کرے۔ ان دونوں یواب کا منشا یہ ہے کہ نہ تو عورت مطلق العنان ہے کہ وہ اپنی مرضی سے جہاں چاہے نکاح کرے اور نہ ہی وہ اس قدر مقہور و مجبور ہے کہ اس کا سر پرست جہاں چاہے جس سے چاہے عقد کر دے بلکہ امام بخاری رحمۃ اللہ علیہ نے اس کی مزید وضاحت کرتے ہوئے ایک عنوان اس قائم ہے اگر کسی نے اپنی بیٹی کا نکاح اس کی رضا مندی کے بغیر کر دیا تو یہ نکاح مردود ہے درحقیقت شریعت اعتدال کو قائم رکھنا چاہتی ہے تو نہ سر پرست کو لٹنے وسیع اختیارات حاصل ہیں کہ وہ اپنی بہن یا بیٹی کی مرضی کے بغیر جہاں چاہے اس کا نکاح کر دے اور نہ ہی عورت کو اس قدر کھلی آزادی دی ہے کہ وہ از خود سر پرست کی اجازت کے بغیر نکاح کر کے اپنے خاندان کی عزت و آبرو کو خاک میں ملا دے ہاں اگر باپ کے متعلق باوثوق ذرائع سے پتہ چل جا لے کہ وہ اپنے زیر سر پرست کے لیے مہر و وفا کے جذبات سے عاری ہے یا اس کے مفادات کا محافظ نہیں ہے تو وہ خود بخود حق ولایت سے محروم ہو جاتا ہے حدیث میں اس کی وضاحت موجود ہے چنانچہ بعض روایات میں ولی مرشد کے الفاظ ملتے ہیں۔ (بیہقی: ج 7 ص 124)

جس کا مطلب یہ ہے کہ جو سر پرست ہمدردی کے جذبات سے سرشار ہو وہی فریضہ نکاح کی اجازت کا حق دار ہے بہر حال صورت مسئولہ میں بیان کردہ نکاح سرے سے منقطع نہیں ہوا کیوں کہ حقیقی سر پرست کی اجازت کے بغیر ہوا ہے اور اپنی بیٹی کے متعلق ہمدردی کے جذبات بھی رکھتا ہے۔ (واللہ اعلم)

هذا ما عندي والله اعلم بالصواب

فتاویٰ اصحاب الحدیث

جلد: 1 صفحہ: 345



مجلس البحث والدراسات
الاسلامية
مهدى فتوى